

DEĊIŻJONI TA' IMPLIMENTAZZJONI TAL-KUMMISSJONI

tal-21 ta' Mejju 2012

li temenda d-Deċiżjoni 2008/620/KE li tistabbilixxi programm speċifiku ta' kontroll u spezzjoni marbut mal-istokkijiet tal-merluzz fil-Kattegat, il-Baħar tat-Tramuntana, l-Iskagerrak, il-Lvant tal-Kanal, l-ibhra fil-punent tal-Iskozja u fil-Baħar Irlandiż

(2012/264/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontrolli għall-iżgurar tal-konformità mar-regoli tal-Politika Komuni tas-Sajd, li jemenda r-Regolamenti (KE) Nru 847/96, (KE) Nru 2371/2002, (KE) Nru 811/2004, (KE) Nru 768/2005, (KE) Nru 2115/2005, (KE) Nru 2166/2005, (KE) Nru 388/2006, (KE) Nru 509/2007, (KE) Nru 676/2007, (KE) Nru 1098/2007, (KE) Nru 1300/2008, (KE) Nru 1342/2008 u li jhassar ir-Regolamenti (KEE) Nru 2847/93, (KE) Nru 1627/94 u (KE) Nru 1966/2006 ⁽¹⁾, u b'mod partikolari l-Artikolu 95 tiegħu,

Billi:

- (1) Id-Deċiżjoni tal-Kummissjoni 2008/620/KE ⁽²⁾ stabbilixxiet programm speċifiku ta' kontroll u spezzjoni applikabbli għal perjodu ta' erba' snin, sabiex tiżgura l-implimentazzjoni armonizzata tal-miżuri stabbiliti permezz tar-Regolament tal-Kunsill (KE) Nru 423/2004 ⁽³⁾ għall-irkupru tal-istokkijiet tal-merluzz fil-Kattegat, il-Baħar tat-Tramuntana, Skagerrak, il-Kanal tal-Lvant, l-ibhra fil-punent tal-Iskozja u l-Baħar Irlandiż.
- (2) Il-programm speċifiku ta' kontroll u spezzjoni huwa mehtieġ għall-organizzazzjoni tal-kooperazzjoni operattiva bejn l-Istati Membri kkonċernati u biex jippermetti lill-Aġenzija Komunitarja għall-Kontroll tas-Sajd biex torganizza l-pjanijiet tat-thaddim kongunt skont l-Artikolu 9 tar-Regolament tal-Kunsill (KE) Nru 768/2005 ⁽⁴⁾.
- (3) Biex tiġi żgurata il-kontinwazzjoni tal-implimentazzjoni armonizzata tal-miżuri stabbiliti għall-irkupru tal-istokki-

jiet tal-merluzz, il-programm speċifiku ta' kontroll u spezzjoni għandu jiġi estiz għal perjodu ta' sena.

- (4) Id-Deċiżjoni 2008/620/KE għandha għalhekk tiġi emendata skont dan.
- (5) Il-miżuri pprovduti f'din id-Deċiżjoni ġew stabbiliti flimkien mal-Istati Membri kkonċernati.
- (6) Il-miżuri stipulati f'din id-Deċiżjoni huma skont l-opinjoni tal-Kumitat għas-Sajd u l-Akkwakultura,

ADOTTAT DIN ID-DEĊIŻJONI:

Artikolu 1

Fl-Artikolu 2 tad-Deċiżjoni 2008/620/KE, il-frazi introduttorja hija sostitwita b'dan li ġej:

"Il-programm speċifiku ta' kontroll u spezzjoni msemmi fl-Artikolu 1 għandu japplika għal hames snin u għandu jkopri."

Artikolu 2

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, il-21 ta' Mejju 2012.

Għall-Kummissjoni

Il-President

José Manuel BARROSO

⁽¹⁾ ĠU L 343, 22.12.2009, p. 1.

⁽²⁾ ĠU L 198, 26.7.2008, p. 66.

⁽³⁾ ĠU L 70, 9.3.2004, p. 8.

⁽⁴⁾ ĠU L 128, 21.5.2005, p. 1.